

Замимаи 1
Бо қарори Ҳукумати
Ҷумҳурии Тоҷикистон
аз 28 феввали соли 2014, № 132
тасдиқ шудааст

**Низомномаи Агентии хоҷагии ҷангали назди Ҳукумати Ҷумҳурии
Тоҷикистон**
(қарори Ҳукумати ҚТ аз 2.08.2014 [№ 526](#), аз 1.08.2016 [№ 342](#), аз 30.03.2020
[№ 195](#), аз 28.02.2022 [№ 275](#), аз 29.05.2023 [№ 218](#))

1. Муқаррароти умумӣ

1. Агентии хоҷагии ҷангали назди Ҳукумати Ҷумҳурии Тоҷикистон (минбаъд **Агентӣ**) мақоми марказии ҳокимияти иҷроияи Ҷумҳурии Тоҷикистон буда, вазифаи таҳия ва амалӣ намудани сиёсати ягонаи давлатӣ, танзими меъёрии ҳуқуқӣ ва идоракунии давлатиро дар соҳаи ҷангал ва хоҷагиҳои ҷангал, захираҳои ҷангал, шикор ва хоҷагиҳои шикорӣ, инчунин вазифаҳои хоҷагидориро дар ташкилотҳои системаи худ амалӣ намуда, назорати давлатиро, таъмин менамояд (*қарори Ҳукумати ҚТ аз 30.03.2020 [№ 195](#)*).

2. Ба ҳайати Агентӣ дохил мешаванд:

- Муассисаи давлатии Пажӯҳишгоҳи илмию тадқиқотии хоҷагии ҷангал, ки фаъолиятро дар самти дастгирии илмӣ соҳа мебарад;
- Бозрасии давлатии ҷангал ва шикор, ки назорати давлатиро оид ба захираҳои ҷангал ва шикор амалӣ менамояд;
- Муассисаҳои давлатии хоҷагиҳои ҷангал, ки фаъолияти хоҷагидориро дар ҳудуди заминҳои фонди давлатии ҷангал мебаранд;
- хориҷ карда шуд (*қарори Ҳукумати ҚТ аз 30.03.2020 [№ 195](#)*).

3. Агентӣ фаъолияти худро дар асоси Конститутсияи (Сарқонуни) Ҷумҳурии Тоҷикистон, қонунҳои конституционӣ, қонунҳо, қарорҳои Маҷлиси миллӣ ва Маҷлиси намоёндагони Маҷлиси Олии Ҷумҳурии Тоҷикистон, фармону амрҳои Президенти Ҷумҳурии Тоҷикистон, қарорҳо ва фармоишҳои Ҳукумати Ҷумҳурии Тоҷикистон, санадҳои ҳуқуқии байналмилалӣ эътироф намудаи Ҷумҳурии Тоҷикистон ва Низомномаи мазкур амалӣ менамояд.

4. Агентӣ фаъолияти худро мустақилона ва дар ҳамкорӣ бо дигар мақомоти иҷроияи марказии ҳокимияти давлатӣ, вазорату идораҳои давлатӣ, мақомоти

ичроияи маҳаллии ҳокимияти давлатӣ ва дигар ташкилотҳо, инчунин шахсони ҳуқуқӣ ва воқеӣ амалӣ менамояд.

2. Ваколатҳо

5. Агентӣ дар соҳаи фаъолияти муқарраргардида ваколатҳои зеринро анҷом медиҳад:

а) дар соҳаи таҳия ва татбиқи сиёсати ягонаи давлатӣ

- таҳия ва татбиқи барномаҳои соҳавии миллӣ, стратегия ва концепсияҳо дар соҳаи муқарраргардида, пешниҳоди онҳо ба Ҳукумати Ҷумҳурии Тоҷикистон ва таъмини назорати иҷрои онҳо;

- иштирок дар таҳияи стратегияҳо, концепсияҳо ва барномаҳои умумидавлатӣ;

- таҳияи лоиҳаи қонунҳо ва дигар санадҳои меъёрии ҳуқуқӣ дар соҳаи муқарраршуда, инчунин дастурамалҳои методӣ барои амалӣ намудани фаъолият;

- ҷамоҳангсозии фаъолият ва таъмини иҷрои ӯҳдадорихои Ҳукумати Ҷумҳурии Тоҷикистон дар доираи конвенсияҳо, созишномаҳо дар соҳаи муқарраршуда;

- пешниҳоди таклифҳо ба ташкилотҳои байналмилалӣ ва мамлакатҳои хориҷӣ оид ба бастанӣ қарордодҳо, шартномаҳо ва созишномаҳо, ки ба нигоҳдории экосистемаи ҷангал ва ҳалли проблемаҳои хоҷагии ҷангал ва шикор равона карда шудаанд (*қарори Ҳукумати ҚТ аз 30.03.2020 № 195*);

- баланд бардоштани самаранокии хоҷагии ҷангал ва шикор бо истифода аз усулҳои пешқадам ва дастовардҳои илм;

- таъмини ҳифз, барқароркунӣ, истифодаи бисёрҷабҳа ва устувори захираҳои ҷангал ва шикор ба воситаи ба роҳ мондани назорат, батанзимдарорӣ ва мусоидатнамоӣ;

- таъмини рушди устувори хоҷагии ҷангал ва шикор бо ҷалби бахши хусусӣ ва ҷамъиятӣ.

б) дар соҳаи таъмини заминаи меъёрию ҳуқуқӣ:

- тибқи тартиби муқарраргардида таҳия ва пешниҳоди санадҳои меъёрии ҳуқуқӣ барои тасдиқ;

- тасдиқи низомнома ва оинномаҳои раёсатҳо, шӯъбаҳо ва ташкилотҳои системаи Агентӣ;

в) дар соҳаи батанзимдарорӣ:

- тасдиқи нақшаҳои ҷангалсозӣ ва бунёди шикоргоҳҳо;
- тасдиқи нақшаҳои солонаи идоракунии муассисаҳои давлатии хоҷагиҳои ҷангал ва хоҷагиҳои шикорӣ, Муассисаи давлатии Пажӯҳишҳои илмӣ тадқиқоти хоҷагии ҷангал (*қарори Ҳукумати ҚТ аз 30.03.2020 № 195*);
- тибқи қонунгузори Ҷумҳурии Тоҷикистон муайян ва тасдиқ намудани меъёр ва квотаи истифодабарии захираҳои ҷангал ва шикор аз ҷониби субъектҳои хоҷагидор, шахсони ҳуқуқӣ ва воқеӣ, инчунин шахрвандони хориҷӣ, ба ғайр аз намудҳои ба Китоби сурхи Ҷумҳурии Тоҷикистон воридгардида;
- хориҷ карда шуд (*қарори Ҳукумати ҚТ аз 30.03.2020 № 195*);
- ташкил ва таъмини рушди устувори сайёҳии экологии дохилӣ ва хориҷӣ дар ҷангалҳои истироҳатӣ ва парваришгоҳҳо (*қарори Ҳукумати ҚТ аз 28.05.2022 № 275*);
- ҳамоҳангсозии фаъолият ва идоракунии ташкилотҳои системаи Агентӣ;
- таъмини истифодаи устувори фонди давлатии шикорӣ ба хоҷагиҳои шикорӣ вобастагардида бо роҳи гузаронидани назорат, батанзимдарорӣ ва мусоидатнамоӣ;
- таъмини ҳифз, барқароркунӣ ва истифодаи устувори фонди давлатии шикорӣ ба хоҷагиҳои шикорӣ вобастагашуда бо роҳи гузаронидани назорат, батанзимдарорӣ ва мусоидатнамоӣ;
- ба шахсони воқеӣ додани шаҳодатномаи давлатии шикорчигӣ;
- бо тартиби муқарраргардида пушида гаштани либоси соҳавӣ бо аломатҳои фарқкунанда, нигоҳ доштан ва гирифта гаштани силоҳи хизматӣ аз тарафи шахсони мансабдор ва нозирони давлатии ҳифзи ҷангалу шикор;
- тартиб додани санаду протоколҳо бо муайян намудани зарар ва ҷарима нисбати қонунвайронкунандагони ҷангал ва шикор;
- амалӣ намудани назорати фаъолияти истифодабарандагони ҷангал ва хоҷагиҳои шикор (*қарори Ҳукумати ҚТ аз 30.03.2020 № 195*);
- бастанӣ шартнома бо истифодабарандагони шикоргоҳҳо оид ба ҳуқуқи пешбурди фаъолияти хоҷагии шикорӣ;
- хориҷ карда шуд (*қарори Ҳукумати ҚТ аз 30.03.2020 № 195*);
- гузаронидани аттестатсияи кормандони ташкилотҳои системаи Агентӣ;
- гузаронидани санҷишҳои назорати фаъолияти молиявӣ ва муҳосибавии муассисаҳо, корхонаҳо ва ташкилотҳои системаи Агентӣ;

- назорати истифодаи мақсадноки маблағҳои пулӣ аз ҷониби муассисаю ташкилотҳои системаи Агентӣ;

- ҷалби сармояҳо, грантҳо ва дигар кӯмакҳо барои амалигардонии стратегияҳо ва барномаҳои миллӣ ва минтақавӣ;

- бо тартиби муқарраргардида ташкил ва идоракунии фондҳо ва маблағҳои махсус;

- ҳамкорӣ бо вазоратҳо, идораҳои давлатӣ, мақомоти иҷроияи маҳаллии ҳокимияти давлатӣ ва дигар шахсони ҳуқуқӣ ва воқеӣ;

- иштирок ва амалӣ намудани ҳамкориҳои байналмилалӣ дар соҳаи хоҷагии ҷангал ва шикор, иҷрои ӯҳдадориҳо оид ба созишномаҳои баимзорасида (*қарори Ҳукумати ҚТ аз 30.03.2020 № 195*);

- бо тартиби муқаррарнамудаи қонунгузориҳои Ҷумҳурии Тоҷикистон манзур намудани пешниҳод оид ба таъсис, азнавташкилдихӣ ва барҳамдихии муассисаҳо ва ташкилотҳои системаи Агентӣ ба Ҳукумати Ҷумҳурии Тоҷикистон;

- қабули ҳисобот аз хоҷагиҳои ҷангал ва шикор ва Пажӯҳишгоҳи илмию тадқиқотии хоҷагии ҷангал (*қарори Ҳукумати ҚТ аз 30.03.2020 № 195*);

- тибқи тартиби муқарраргардида омода намудани пешниҳод ба мақоми ваколатдори давлатии идораи амволи давлатӣ дар барои аз эътибор соқит кардани воситаҳои асосии муассисаҳо ва корхонаю ташкилотҳои системаи Агентӣ;

- расонидани кӯмаки методӣ, техникӣ ва молиявӣ оид ба масъалаҳои ҳифзу нигоҳдорӣ, барқароркунӣ, истифодабарии бисёрҷабҳа ва устувори захираҳои ҷангал ва шикор (*қарори Ҳукумати ҚТ аз 30.03.2020 № 195*);

- мусоидат ба таҳияи нақшаҳои идоракунии хоҷагии ҷангал ва шикор (*қарори Ҳукумати ҚТ аз 30.03.2020 № 195*);

- мусоидат ба таҳияи усулҳои нав, технологияи ҳозиразамон ва механизмҳо дар гузаронидани корҳои илмию тадқиқотӣ;

- дар якҷоягӣ бо муассисаҳои илмӣ ва дигар ташкилотҳо, аз он ҷумла ҷамъиятӣ ва байналмилалӣ, гузаронидани омӯзишҳо ва баланд бардоштани савияи дониши кормандони дастгоҳи марказӣ ва ташкилотҳои системаи Агентӣ;

- ташкили корҳо оид ба ҷангалсозӣ ва шикоргоҳсозӣ,

- ташкили гузаронидани мониторинги ҳолати захираҳои ҷангал ва шикор, кадастри фонди давлатии ҷангал дар қаламрави Ҷумҳурии Тоҷикистон (*қарори Ҳукумати ҚТ аз 30.03.2020 № 195*);

- ташкил ва гузаронидани корҳои бунёди байнихочагии шикоргоҳҳо;
- г) дар соҳаи иттилоотӣ:
 - ҷамъ ва пешниҳод намудани маълумот дар сатҳи ҷумҳуриявӣ, минтақавӣ ва байналмилалӣ;
 - ташкили корҳои фаҳмондадихӣ, гузаронидани озмунҳо, намоишҳо, конференсияҳо, семинарҳо ва ярмаркаҳо оид ба истифодабарии самаранокӯ устувори захираҳои ҷангал ва шикор, пешбурди хоҷагии ҷангал ва шикор (*қарори Ҳукумати ҚТ аз 30.03.2020 № 195*) ;
 - пешниҳоди маълумот ба мақомоти маҳаллии иҷроияи ҳокимияти давлатӣ, субъектҳои хоҷагидор, ташкилотҳои ҷамъиятӣ ва аҳоли оид ба вазъи истифодабарии захираҳои ҷангал ва шикор;
 - амалӣ намудани фаъолияти наشرивӣ ва иттилоотӣ дар соҳаи ҷангал ва шикор (*қарори Ҳукумати ҚТ аз 30.03.2020 № 195*);
 - тайёр намудани ҳисоботҳои оморӣ ва дигар ҳисоботҳо, пешниҳоди онҳо ба мақомоти дахлдор.
- д) дар соҳаи тухмипарварии растаниҳои ҷангал:
 - муайян намудани тартиби амали системаи тухмипарварӣ, истеҳсол ва коркарди тухмӣ, ташкил ва истифодаи фонди суғуртавии тухмӣ, сертификатсияи тухмӣ, додани сертификатҳои тасдиқкунандаи навъ ва сифати тухмӣ;
 - пешниҳоди таклифҳо ба Ҳукумати Ҷумҳурии Тоҷикистон оид ба минтақа ва хоҷагиҳои махсуси тухмипарварӣ;
 - таъсис додани Фонди давлатии тухмии растаниҳои ҷангал;
 - назорати навъ ва сифати тухмиҳо;
 - амалӣ намудани ваколатҳои дигари муқаррарнамудаи қонунгузориҳои Ҷумҳурии Тоҷикистон.

6. Ба зиммаи Бозрасии давлатии ҷангал ва шикори ташкилотҳои системаи Агентӣ вазифаҳои назорати давлатии риояи қонунгузорӣ нисбат ба захираҳои ҷангал ва шикор, додани ҳуҷжатҳои иҷозатдихӣ барои истифодаи захираҳои ҷангал ва шикор гузошта мешавад.

7. Ба зиммаи муассисаҳои давлатии хоҷагиҳои ҷангал ва ниҳолпарварии системаи Агентӣ вазифаҳои пешбурди фаъолияти хоҷагидорӣ дар заминҳои фонди давлатии ҷангали ба онҳо вобастагардида тибқи қонунгузориҳои Ҷумҳурии Тоҷикистон гузошта мешавад.

8. Ба зиммаи Муассисаи давлатии Пажӯҳишгоҳи илмию тадқиқотии хоҷагии ҷангал вазифаҳои гузаронидани таҳқиқотҳои илмӣ, омӯзиши бунёд ва барқароркунии ҷангал, генетика, селекция, нигоҳдории гуногунии биологӣ, мутобиқшавӣ ба тағйирёбии иқлим, истифодаи устувори захираҳои ҷангал ва шикор, олами набототу ҳайвонот воғузор мегардад.

9. хориҷ карда шуд (*қарори Ҳукумати ҶТ аз 30.03.2020 № 195*).

3. Ташкили фаъолият

10. Ба Агентӣ Директор роҳбарӣ менамояд, ки аз ҷониби Ҳукумати Ҷумҳурии Тоҷикистон ба вазифа таъин ва аз вазифа озод карда мешавад. Директори Агентӣ муовинон дорад, ки бо пешниҳоди ӯ аз ҷониби Ҳукумати Ҷумҳурии Тоҷикистон ба вазифа таъин ва аз вазифа озод карда мешаванд. Шумораи муовинони Директори Агентӣ аз ҷониби Ҳукумати Ҷумҳурии Тоҷикистон муқаррар карда мешавад.

11. Директор ба фаъолияти Агентӣ роҳбарӣ менамояд ва ҷиҳати иҷрои вазифаҳои ба зиммаи Агентӣ гузошташуда масъулияти шахсӣ дорад.

12. Директори Агентӣ:

- бо тартиби муқарраргардида кормандони дастгоҳи марказии Агентӣ ва кормандони роҳбарикунандаи ташкилотҳои системаи Агентиро ба вазифа таъин ва аз вазифа озод менамояд;

- байни муовинони худ вазифаҳоро тасдиқ менамояд;

- дар доираи ваколатҳои худ манфиатҳои сиёсӣ ва экологии Ҷумҳурии Тоҷикистонро ҳифз менамояд;

- бо тартиби муқарраргардида ва дар доираи ваколатҳои худ ба Ҳукумати Ҷумҳурии Тоҷикистон лоиҳаи санадҳои меъёрии ҳуқуқиро оид ба масъалаҳои мансуб ба ваколатҳои Агентӣ, пешниҳод менамояд;

- сохтор ва басти вазифаҳои дастгоҳи марказии Агентиро тибқи талаботи намунавӣ дар доираи фонди музди меҳнат ва шумораи кормандон, ки Ҳукумати Ҷумҳурии Тоҷикистон муқаррар кардааст, инчунин басти вазифаҳои ташкилотҳои система ва харҷномаҳо барои нигоҳдории дастгоҳи марказӣ ва ташкилотҳои системаи Агентӣ дар доираи ҳаҷми муқарраргардидаи маблағгузори бучети ҷумҳуриявӣ тасдиқ менамояд.

- низомномаҳои раёсатҳо ва шӯъбаҳои дастгоҳи марказӣ, инчунин низомнома ва оинномаҳои ташкилоту муассисаҳои системаи Агентиро тасдиқ менамояд;

- Шӯрои илмию техникӣ, комиссияҳои муваққатӣ ва доимоамалкунанда таъсис дода, ҳайат ва низоминомаҳои онҳоро тасдиқ менамояд;

- ҷаласаҳои назоратӣ гузаронда, рӯзномаи онҳоро муайян менамояд;

- бо тартиби муқарраргардида номзадии кормандони Агентиро барои сарфароз намудан ба унвонҳои фахрӣ ва мукофотҳои давлатӣ пешниҳод менамояд, ҳавасмандкунии моддӣ ва маънавии онҳоро ба роҳ мегузорад;

- мувофиқи тартиби муқаррарнамудаи қонунгузориҳои Ҷумҳурии Тоҷикистон нисбати кормандон чораҳои таъсиррасонии интизомиро амалӣ мегардонад.

13. Дар Агентӣ ҳайати мушовара дар аъзогии Директори Агентӣ (Раис) ва муовинони он (аз рӯи мансаб), инчунин дигар кормандони роҳбарикунандаи дастгоҳи марказӣ ва ташкилотҳои системаи Агентӣ ташкил карда мешавад.

14. Шумора ва аъзои ҳайати мушовараро бо пешниҳоди Директори Агентӣ Ҳукумати Ҷумҳурии Тоҷикистон тасдиқ менамояд.

15. Ҳайати мушовара дар ҷаласаҳои худ масъалаҳои муҳими фаъолияти Агентиро баррасӣ менамояд. Қарорҳои ҳайати мушовара бо бартарии овозҳои аъзои ҳайати мушовара қабул шуда, бо протокол ба расмият дароварда мешавад, бо қарор ва ё фармони Директор амалӣ мегардад. Дар ҳолати ба вучуд омадани ихтилоф байни Директор ва ҳайати мушовара, қарорро Директор қабул намуда, оид ба ихтилофот ба Ҳукумати Ҷумҳурии Тоҷикистон маъруза пешниҳод менамояд. Аъзои ҳайати мушовара ҳамчунин метавонанд ақидаи худро оид ба ин масъала ба Ҳукумати Ҷумҳурии Тоҷикистон баён намоянд.

16. Агентӣ барои ҳалли мушкилоти мавҷуда метавонад Шӯрои машваратӣ бо ҷалби аҳли ҷомеа ташкил диҳад.

17. Агентӣ дар доираи салоҳияти худ тибқи тартиби муқаррарнамудаи қонунгузориҳои Ҷумҳурии Тоҷикистон фармоишҳо (дар ҳолати зарурӣ дар якҷоягӣ бо дигар мақомот) мебарорад, дастурҳо медиҳад ва назорати иҷрои онҳоро ташкил менамояд.

18. Иҷрои амру фармоишҳо, қарорҳо ва дастурҳои Агентии хоҷагии ҷангал барои ҳамаи ташкилоту корхонаҳо, шахсони ҳуқуқӣ ва воқеӣ дар соҳаи муқарраршуда ҳатмӣ мебошад.

19. Маблағгузориҳои дастгоҳи марказии Агентӣ аз ҳисоби маблағҳои буҷети ҷумҳуриявӣ ва дигар маблағҳо мувофиқи тартиби бо Вазорати молияи Ҷумҳурии Тоҷикистон мувофиқагардида анҷом дода мешавад.

20. Агентӣ шахси ҳуқуқӣ буда, дорои мӯҳр бо тасвири Нишони давлатии Ҷумҳурии Тоҷикистон ва номи худ, рамз, бланкҳо ва штампҳои дахлдор мебошад ва аз суратҳисоби ягонаи Сарраёсати Хазинадории марказии Вазорати молияи Ҷумҳурии Тоҷикистон маблағгузорӣ карда мешавад.

21. Агентӣ мувофиқи тартиби муқаррарнамудаи қонунгузории Ҷумҳурии Тоҷикистон ташкил ва барҳам дода мешавад.

22. Маҳалли ҷойгиршавии Агентӣ: 734025, Ҷумҳурии Тоҷикистон, шаҳри Душанбе, кӯчаи Бӯстон-3.

Замимаи 2
Бо қарори Ҳукумати
Ҷумҳурии Тоҷикистон
аз 28 феввали соли 2014, № 132
тасдиқ шудааст

Сохтори дастгоҳи марказии Агентии хоҷагии ҷангали назди Ҳукумати
Ҷумҳурии Тоҷикистон
(қарори Ҳукумати ҚТ аз 28.05.2022 [№ 275](#))

Роҳбарият
Раёсати хоҷагии ҷангал
Шуъбаи бунёду барқароркунии ҷангал ва ниҳолхонаҳо
Шуъбаи шикор ва шикоргоҳҳо
Шуъбаи молия, муҳосибот ва банақшагирӣ
Шуъбаи кадрҳо ва таъминоти ҳуқуқӣ
Шуъбаи робитаҳои байналмилалӣ ва иттилоот
Шуъбаи кадастр ва мониторинги давлатии ҷангал

Замимаи 3
Бо қарори Ҳукумати
Ҷумҳурии Тоҷикистон
аз 28 феввали соли 2014, № 132
тасдиқ шудааст

Номгӯи ташкилотҳои системаи Агентии хоҷагии ҷангали назди
Ҳукумати Ҷумҳурии Тоҷикистон
(қарори Ҳукумати ҚТ аз 2.08.2014 [№ 526](#), аз 29.05.2023 [№ 218](#))

Бозрасии давлатии ҷангал ва шикор

Муассисаи давлатии ҳудудҳои табиӣ махсус муҳофизатшаванда
Муассисаи давлатии "Пажӯҳишгоҳи илмию тадқиқотии хоҷагии ҷангал"
Муассисаҳои давлатии хоҷагии ҷангал:

Муассисаи давлатии хоҷагии ҷангали вилояти Суғд

Муассисаи давлатии хоҷагии ҷангали ноҳияи Айнӣ

Муассисаи давлатии хоҷагии ҷангали ба номи А. Мӯсоеви ноҳияи
Деваштиҷ (*қарори Ҳукумати ҚТ аз 1.08.2016 № 342*)

Муассисаи давлатии хоҷагии ҷангали ба номи Ҳомидҷон Сармусоқови
ноҳияи Ашт (*қарори Ҳукумати ҚТ аз 1.08.2016 № 342*)

Муассисаи давлатии хоҷагии ҷангали ба номи Н.Ҳувайдуллоевӣ ноҳияи
Ашт

Муассисаи давлатии хоҷагии ҷангали ноҳияи Шаҳристон

Муассисаи давлатии хоҷагии ҷангали шаҳри Панҷакент

Муассисаи давлатии хоҷагии ҷангали шаҳри Истаравшан

Муассисаи давлатии хоҷагии ҷангали ноҳияи Кӯҳистони Мастҷох

Муассисаи давлатии хоҷагии ҷангали вилояти Хатлон

Муассисаи давлатии хоҷагии ҷангали ноҳияи Панҷ

Муассисаи давлатии хоҷагии ҷангали ноҳияи Шаҳритус

Муассисаи давлатии хоҷагии ҷангали ба номи А.Ҳолови ноҳияи Хуросон

Муассисаи давлатии хоҷагии ҷангали ба номи Э.Маматалиевӣ ноҳияи
Кӯбодиён

Муассисаи давлатии хоҷагии ҷангали ноҳияи Носири Хусрав

Муассисаи давлатии хоҷагии ҷангали минтақаи Кӯлоб

Муассисаи давлатии хоҷагии Ҷангали ноҳияи Фархор

Муассисаи давлатии хоҷагии ҷангали ноҳияи Данғара

Муассисаи давлатии хоҷагии ҷангали ноҳияи Мӯъминобод

Муассисаи давлатии хоҷагии ҷангали ноҳияи Шамсиддин Шохин (*қарори
Ҳукумати ҚТ аз 1.08.2016 № 342*)

Муассисаи давлатии хоҷагии ҷангали Дашти Ҷуми ноҳияи Шамсиддин
Шохин Муассисаи давлатии хоҷагии ҷангали ноҳияи Балҷувон (*қарори
Ҳукумати ҚТ аз 1.08.2016 № 342*)

Муассисаи давлатии хоҷагии ҷангали "Сари Хосор"-и ноҳияи Балҷувон

Муассисаи давлатии хоҷагии ҷангали ноҳияи Мир Сайид Алии Ҳамадонӣ
Муассисаи давлатии хоҷагии ҷангали ба номи С. Карими ноҳияи Ховалинг
Муассисаи давлатии хоҷагии ҷангали Вилояти Мухтори Кӯҳистони
Бадахшон

Муассисаи давлатии хоҷагии ҷангали ноҳияи Ванҷ
Муассисаи давлатии хоҷагии ҷангали ноҳияи Нуробод
Муассисаи давлатии хоҷагии ҷангали "Ромит"-и шаҳри Ваҳдат
Муассисаи давлатии хоҷагии ҷангали шаҳри Ваҳдат
Муассисаи давлатии хоҷагии ҷангали ноҳияи Файзобод
Муассисаи давлатии хоҷагии ҷангали ба номи М.Худойназарови ноҳияи
Варзоб

Муассисаи давлатии хоҷагии ҷангали шаҳри Ҳисор *(қарори Ҳукумати ҚТ
аз 1.08.2016 № 342)*

Муассисаи давлатии хоҷагии ҷангали ноҳияи Шаҳринав
Муассисаи давлатии хоҷагии ҷангали ба номи Л.Каримови шаҳри Роғун
Муассисаи давлатии хоҷагии ҷангали ноҳияи Рашт
Муассисаи давлатии хоҷагии ҷангали ноҳияи Сангвор *(қарори Ҳукумати
ҚТ аз 1.08.2016 № 342)*

Муассисаи давлатии хоҷагии ҷангали ноҳияи Лахш *(қарори Ҳукумати ҚТ
аз 1.08.2016 № 342)*

Муассисаи давлатии хоҷагии ҷангали "Қаратоғ"-и шаҳри Турсунзода
Муассисаи давлатии хоҷагии ҷангали ноҳияи Тоҷикобод
Муассисаи давлатии парваришгоҳи "Баҳри Норак"

Хоҷагиҳои тиҷоратӣ

Корхонаи воҳиди давлатии хоҷагии ниҳолпарварии ноҳияи Рашт
Корхонаи воҳиди давлатии хоҷагии ниҳолпарварии шаҳри Ваҳдат
Корхонаи воҳиди давлатии хоҷагии ниҳолпарварии ноҳияи Восеъ
Корхонаи воҳиди давлатии хоҷагии ниҳолпарварии ноҳияи Кубодиён
Корхонаи воҳиди давлатии хоҷагии ниҳолпарварии ноҳияи Зафаробод
Муассисаи давлатии хоҷагии ҷангали шаҳри Норак *(қарори Ҳукумати ҚТ
аз 2.08.2014 № 526)*

Муассисаи давлатии минтақаи ҷангалпарварии Эсанбойи ноҳияи Рӯдакӣ
(қарори Ҳукумати ҚТ аз 2.08.2014 № 526)

Корхонаи воҳиди давлатии "Маркази таҳия ва амалисозии лоиҳаҳо"
(қарори Ҳукумати ҚТ аз 29.05.2023 № 218)

Корхонаи воҳиди давлатии "Гурӯҳи ҷангалсозии Тоҷик" (қарори Ҳукумати
ҚТ аз 29.05.2023 № 218).